



[Фотарэпартаж](#)

27 красавіка увесь свет сачыў за вельмі важнай і чаканай падзеяй: кананізацыяй адразу
двух Папаў.

У
прысутнасці вернікаў са ўсяго свету. на чале з Папам Францішкам і Папам на пенсіі
Бэнэдыктам X

VI

, былі абвешчаны два новыя святыя: Ян Павел II і Ян XXIII.

Нашы суайчыннікі, якім пашчасціла ў гэты дзень прысутнічаць на плошчы святога Пятра ў

Ватыкане, віталі новаабвешчаных святых плакатамі з надпісам "На Беларусі Бог жыве!". Гэта цытата з вядомага, аднайменнага верша Уладзіміра Караткевіча.

Лучайская парафія не засталася абыякавай да гэтай падзеі. У касцёле святога Юды Тадэвуша адбылася святая Імша і набажэнства ў гонар новых святых. Падчас нядзельнага казання ксёндз пробашч Мікалай звярнуў увагу на значэнне постаці Яна Паўла II і Яна XXIII у сучасным свеце.

У правай бочнай наве святыні, перад упрыгожаным першымі вясновымі кветкамі, абразом Яна Паўла II, адбылося набажэнства. Спачатку вернікі памаліліся Вяночак да Божай Міласэрнасці. Пасля мелі магчымасць малітоўна паразважаць аб супакоі, цытуючы мудрыя думкі святога Яна Паўла II: "Супакой даступны тым, хто сярод жыццёвых перажыванняў, у стане прыняць Божэе слова і захаваць яго да канца". Або не менш важныя словы святога Яна

XXIII:

"Нельга хрысціянам забываць, што іх мэтай з'яўляецца не дасканаласць, але збаўленне"

.

Літанія да святога Яна Паўла II

стала цудоўным працягам набажэнства. На заканчэнне прагучала любімая песня Папы

-

паляка
"

Barka

": "О, Пане, на мяне Ты спаглянуў, з Тваіх вуснаў я пачуў сваё імя..."

З нагоды абвяшчэння новых святых, пасля Літургіі адбыўся канцэрт вядомага беларускага выканаўцы Зміцера Вайцюшкевіча (гэта яго ўжо трэці выступ у парафіі Лучай). Музыка выканаў творы на словы У. Караткевіча, Р. Барадуліна, Г. Бураўкіна, А. Русака

. У канцэрце прагучалі песні: "Дзе мой край", "Я нарадзіўся тут", "Дачакайся, матуля", гімн "Магутны Божа" і іншыя творы. Развітаўся спявак з прысутнымі песняй-пажаданнем "Бывайце здаровы!".





Фотаздымкі зробленыя ў іх жа аўтах.
Фот. Уладзіслаў Далецкі